

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স-৪১৩৯

আগরতলা, ১১ ডিসেম্বর, ২০২৩

ফিলচিচার হাসতেরেমনি ওয়ানগালা তেরন' চেঙগাঁই রীখা

জনজাতি বসঙনি হুকুমু-মুকুমুনি হামক্রায়' হাফাঙ সামুঙ তাঙগাঁই তঙগ' ঃ রাঙমন্ত্ৰি

তের আঁঙখা মালায়মুঙনি বানিক। ওয়ানগালা গারো বসঙনি কায়সা কতর তের। অ তেরনি বিসিংতাই জত' বসঙনি লুকুরক মালায়লায়'। থাঙনায় ৮ ডিসেম্বর' উদয়পুরনি নাতিনটিলাঅ ফিলচিচার হাসতেরেমনি ওয়ানগালা তেরন' চেঙগাঁই রীখি অ কক সাখা রাঙমন্ত্ৰি প্রণজিৎ সিংহরায়। গোমতী ডিস্ট্রিক্ট অ্যাডমিনিস্ট্রেশন, ত্রিপুরা গারো ইউনিয়ন তেই ককথুম তেই হুকুমু নায়খুঙনি লুডাজিমুঙগ' অ তের সঙচাজাকখা। পানদাঅ রাঙমন্ত্ৰি মীচাঙ রায় সাখা, জনজাতি বসঙনি হুকুমু-মুকুমুনি হামক্রায়' হাফাঙ সামুঙ তাঙগাঁই তঙগ'। ওয়ানগালা তেরনি বিসিংতাই গারো বসঙনি লুকুরক বরগনি মীতাইন' দিয়াইলায়'। নগ' মায় কীতাল তিসালায়'। রাঙমন্ত্ৰি সাখা, বুবাগ্রা বীরবিক্রম মাণিক্যন' বরমনি আচুকথায়' আচুক রীখা তাবুকনি হাফাঙ। হাসতেনি মন্ত্ৰি অকরা প্রফেসর (ডা.) মানিক সাহানি তীয়দুলমুঙগ' জনজাতি আমচায়নি হামক্রায়' সামুঙ তাঙজাগাঁই তঙগ'। হাসতেনি তাবুকনি হাফাঙ জত' জনজাতি বসঙন' খবীই জত' বসঙনি লুকুরকন' নীঙজাকনায় তীয় তেই নক তাঙগাঁই রীনানি থিতি খীলায়খা। পানদাঅ এমএলএ অভিষেক দেবরায় সাখা, গারো বসঙনি হুকুমু-মুকুমু অ বানিকনি বিসিংতাই তিসায় ফুনুকজাকখা। ত্রিপুরা হাফাঙ গারো বসঙনি হুকুমু-মুকুমুনি খবীই জত' বসঙনি রীঙ তেই হুকুমু-মুকুমুনি লয় খীলায়নাঅ তেই খাতি নারীকনাঅ কাহাম খীলায় লুডাজিমুঙ রমজাকখা।

পানদাঅ বন' কারীই ককমুঙ নারীকখা ত্রিপুরা বসঙনি হদা অকরা বীরেন্দ্র ত্রিপুরা, ত্রিপুরা ক্ষত্রিয় সমাজনি আচুকফাঙ যোগেন্দ্র দেববর্মা আকসঙ। পানদাঅ মানজাক ফায়খা গোমতী জিলা পরিষদনি সভাপতি দেবল দেবরায়, উদয়পুর পুর পরিষদনি চেয়ারপার্সন শীতল চন্দ্র মজুমদার, এমডিসি সম্রাট জমাতিয়া, মাতাবাড়ি পঞ্চায়েত সমিতিনি চেয়ারম্যান সুজন কুমার সেন, সোশ্যাল ওয়ার্কার মিন্টু চক্রবর্তী, বিশ্বজিৎ সরকার আকসঙ। লামসর্গাঁই ককমুঙ নারীকখা ককথুম তেই হুকুমু নায়খুঙনি দাগিফাঙ যাকচু মনোজ দেববর্মা তেই পানদান' তীয়দুলখা ত্রিপুরা গারো ইউনিয়ননি আচুকফাঙ সুভাষ মারাক। অ বানিকঅ জুদা জুদা নায়খুঙনি ৯টা ফুনুকমুঙ খতল তঙগ'। তেরন' রীগাঁই কায়সা বিজাপনি গিলাপ ফিয়গাঁই রীখা পানদাঅ মানজাক ফায়নায় নগরায়রক।

\*\*\*\*\*